

ವಿಷಯ:—ಬೆಂಗಳೂರು ಶಿವಮೊಗ್ಗ ಮಾರ್ಗವಾಗಿ ಕುಂದಾಪುರಕ್ಕೆ ಕೆ.ಎಸ್.ಆರ್.ಟಿ.ಸಿ. ಬಸ್ಸುಗಳನ್ನು ಓಡಿಸುವುದು.

ಪ್ರ. 610(1710) ಶ್ರೀ ಬಿ. ಅಪ್ಪಣ್ಣ ಹೆಗ್ಗಡೆ (ಬೈಂದೂರು).—ಮಾನ್ಯ ಸಾರಿಗೆ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ:—

ಅ. ಕುಂದಾಪುರ, ಶಿವಮೊಗ್ಗ-ಬೆಂಗಳೂರು ಹೆದ್ದಾರಿಯು ಕುಂದಾಪುರದಿಂದ ಬೆಂಗಳೂರಿಗೆ ಅತೀ ಸಮೀಪದ ಮಾರ್ಗವೆಂಬುದು ಸರಕಾರದವರ ಗಮನಕ್ಕೆ ಬಂದಿದೆಯೆ ;

ಆ. ಹಾಗಿದ್ದಲ್ಲಿ ಸದರಿ ಮಾರ್ಗವಾಗಿ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯ ವಾಹನಗಳನ್ನು ಓಡಿಸುವ ಏರ್ಪಾಡು ಮಾಡಲಾಗುವುದೆ ;

ಇ. ಈ ಮಾರ್ಗ ಲಾಭದಾಯಕ ಎನ್ನುವುದು ಸರಕಾರದವರ ಗಮನಕ್ಕೆ ಬಂದಿದೆಯೆ ;

ಈ. ರಾಜ್ಯ ಸಾರಿಗೆ ಸಂಸ್ಥೆಯವರು ಬಸ್ಸು ಓಡಿಸುವ ಏರ್ಪಾಡು ಮಾಡದಿದ್ದರೆ ಖಾಸಗಿಯವರಿಗೆ ಪರವಾನಿಗೆ ನೀಡಲಾಗುವುದೆ ;

ಉ. ಹಾಗಿದ್ದಲ್ಲಿ ಮೇಲಿನ ಎರಡರಲ್ಲೊಂದರ ಬಗ್ಗೆ ಸರಕಾರದವರು ಶೀಘ್ರ ತೀರ್ಮಾನಕ್ಕೆ ಕೊಳ್ಳುವರೆ ?

ಶ್ರೀ ಎಂ. ಪಿ. ಪ್ರಕಾಶ, (ಮಾನ್ಯ ರಾಜ್ಯ ಸಾರಿಗೆ ಮಂತ್ರಿಯವರು):-

ಅ. ಬಂದಿದೆ.

ಆ. ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯು ಈ ಮಾರ್ಗದಲ್ಲಿ ವಾಹನವನ್ನು ಓಡಿಸುವ ಸಲುವಾಗಿ ಪರವಾನಗಿಯನ್ನು ಪಡೆದಿದ್ದು, ಖಾಸಗಿ ವಾಹನ ಮಾಲೀಕರು ಹೈಕೋರ್ಟ್ ನಿಂದ ತಡೆಯಾಜ್ಞೆಯನ್ನು ತಂದಿದ್ದರಿಂದ ಈ ಮಾರ್ಗದಲ್ಲಿ ವಾಹನವನ್ನು ಓಡಿಸಲು ಸಾಧ್ಯವಾಗಲಿಲ್ಲ.

ಇ. ಇಲ್ಲ.

ಈ. ಮತ್ತು ಉ.

ಆ ಪ್ರಶ್ನೆಗೆ ಕೊಟ್ಟಿರುವ ಉತ್ತರ ದಿಂದ ಈ ಪ್ರಶ್ನೆಗಳು ಉದ್ಭವಿಸುವುದಿಲ್ಲ.

ಶ್ರೀ ಬಿ. ಅಪ್ಪಣ್ಣ ಹೆಗ್ಗಡೆ.—ಸ್ವಾಮಿ, ಕರ್ನಾಟಕ ಉಚ್ಚ ನ್ಯಾಯಾಲಯದಿಂದ ಬಂದಿರತಕ್ಕ ತಡೆಯಾಜ್ಞೆಯನ್ನು ನಿವಾರಿಸಲು ಏನಾದರೂ ಕ್ರಮವನ್ನು ತೆಗೆದುಕೊಂಡಿದ್ದೀರಾ ?

ಶ್ರೀ ಎಂ. ಪಿ. ಪ್ರಕಾಶ.—ಈಗಾಗಲೇ 2-3 ಸಾರಿ ಈ ಬಗ್ಗೆ ನಾವು ಪ್ರಯತ್ನ ಮಾಡಿದ್ದೇವೆ. ನಮ್ಮ ಅಧಿಕಾರಿಗಳಿಗೆ ಆದೇಶವನ್ನು ಕೊಟ್ಟು ಹೈಕೋರ್ಟ್‌ನಲ್ಲಿರತಕ್ಕ ತಡೆಯಾಜ್ಞೆಯನ್ನು ತೀವ್ರವಾಗಿ ತೆರವು ಮಾಡಿಸುತ್ತೇವೆಂದು ಸದನದ ಮುಖಾಂತರ ಮಾನ್ಯ ಸದಸ್ಯರಿಗೆ ತಿಳಿಸಬಯಸುತ್ತೇನೆ.

ವಿಷಯ:—ಬೆಂಗಳೂರು ಉತ್ತರ ತಾಲ್ಲೂಕಿನ ಚೋಳನಾಯಕನ ಹಳ್ಳಿ ಬಳಿಯಲ್ಲಿರುವ ಆನಂದಗಿರಿ ದೇವಸ್ಥಾನದ ಬಗ್ಗೆ.

ಪ್ರ. 611 (1633) ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).—ಮಾನ್ಯ ವಾರ್ತಾ ಮತ್ತು ಪ್ರವಾಸೋದ್ಯಮ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ವುತ್ತರಿಸುವರೆ :-

ಅ. ಬೆಂಗಳೂರು ಉತ್ತರ ತಾಲ್ಲೂಕು ಚೋಳನಾಯಕನ ಹಳ್ಳಿಯ ಹತ್ತಿರ ಆನಂದಗಿರಿ ಬೆಟ್ಟ ಪ್ರದೇಶದಲ್ಲಿ ದೇವಸ್ಥಾನವಿರುವುದು ನಿಜವೇ ? ಹಾಗಿದ್ದಲ್ಲಿ, ಆ ಬೆಟ್ಟದ ವಿಸ್ತೀರ್ಣವೆಷ್ಟು ;

ಆ. ಮೇಲ್ಕಂಡ ಬೆಟ್ಟದ ಸುತ್ತ ಒಬ್ಬ ಸಾರ್ವಜನಿಕ ವ್ಯಕ್ತಿ, ಬೇಲಿಯನ್ನು ಹಾಕಿಸಿರುವುದು ನಿಜವೇ ? ಹಾಗಿದ್ದಲ್ಲಿ ಇತಿಹಾಸ ಪುಸ್ತಿದ್ರವಾದ ದೇವಸ್ಥಾನವನ್ನು ಒರ್ವ ವ್ಯಕ್ತಿಯು ಸ್ವಾದೀನಪಡಿಸಿ ಕೊಳ್ಳಲು ಕಾರಣವೇನು ;

ಇ. ಕೆಲವು ದಿನಗಳ ಹಿಂದೆ ಸಂಬಂಧಪಟ್ಟ ಕ್ಷೇತ್ರಾಭಿವೃದ್ಧಿ ಅಧಿಕಾರಿಗಳು, ಈ ಬೆಟ್ಟ ಪ್ರದೇಶವನ್ನು ಯೋಜನೆಯಲ್ಲಿ ಅಭಿವೃದ್ಧಿಪಡಿಸಲು, ಶಿಫಾರಸು ಮಾಡಿರುವುದು ನಿಜವೇ ;